



முதலமைச்சர் மு.க.ஸ்டாலின் அவர்களை நேற்று (25.12.2025) முகாம் அலுவலகத்தில், கிறிஸ்துவ நல்லெண்ண இயக்கத்தின் தலைவர், சட்டமன்ற உறுப்பினர் இனிகோ இருதயராஜ் கிறிஸ்துமஸ் திருநாளையொட்டி சந்தித்து வாழ்த்துப் பெற்றார். திருமதி துர்கா ஸ்டாலின் உள்ளிட்டோர் உடனுள்ளர்கள்.



முதலமைச்சர் மு.க.ஸ்டாலின் அவர்களை நேற்று (25.12.2025) முகாம் அலுவலகத்தில், சிறுபான்மையினர் நல உரிமைப் பிரிவு மாநில இணை செயலாளர் வழக்கறிஞர் சி.ஜெரால்டு குடும்பத்தினருடன் கிறிஸ்துமஸ் திருநாளையொட்டி சந்தித்து வாழ்த்துப் பெற்றார். திருமதி துர்கா ஸ்டாலின் உள்ளிட்டோர் உடனுள்ளர்கள்.

கள்ளக்குறிச்சி - திருவண்ணாமலை மாவட்டங்களில் முதல்வர் கள ஆய்வு!... முதல் பக்கத் தொடர்ச்சி!

முதல்வரின் மறு கட்டுமானத் திட்டத்தின் கீழ் வீடுகள், மேல்நிலைத் நீர்த்தேக்கத் தொட்டிகள், இலங்கைத் தமிழர்களுக்கான மறு வாழ்வு முகாம்களில் புதிய வீடுகள், நியாய விலைக் கடைகள் முதலான 100 கோடியே 80 இலட்சத்து 85 ஆயிரம் ரூபாய் செலவில் கட்டப்பட்டுள்ள 2525 திட்டப் பணிகள் திறந்துவைக்கப்படுகின்றன.

பள்ளிக் கல்வித் துறை சார்பில் கட்டப்பட்டுள்ள, 81 கோடியே 59 இலட்சத்து 24 ஆயிரம் ரூபாய் செலவில் கூடுதல் வகுப்பறைக் கட்டடங்கள் திறக்கப்படுகின்றன.

மருத்துவம் மற்றும் மக்கள் நல்வாழ்வுத் துறை சார்பில் கட்டப்பட்டுள்ள 7 கோடியே 19 இலட்சத்து 34 ஆயிரம் ரூபாய் செலவிலான ஆரம்ப சுகாதார மையங்கள், துணை சுகாதார நிலையங்கள், வட்டாரப் பொது சுகாதார ஆய்வக கட்டடங்கள், கள்ளக்குறிச்சி அரசு மருத்துவக் கல்லூரி மருத்துவமனை குடிநீர் திட்டப் பணி 6 கோடியே 62 இலட்சம் மதிப்பீடு திறக்கப்படுகின்றன.

வேளாண்மை மற்றும் உழவர் நலத் துறை சார்பில், 3 கோடி ரூபாய் செலவில் அமைக்கப்பட்டுள்ள ஒருங்கிணைந்த வேளாண்மை விரிவாக்க மையம், கள்ளக்குறிச்சியில் 250 மெட்ரிக் டன் விதை சேமிப்புக் கிடங்கு 1 கோடியே 95 இலட்சம் மதிப்பீடு திறக்கப்படுகிறது.

நகராட்சி நிர்வாகம் மற்றும் குடிநீர் வழங்கல் துறை சார்பில், சங்கராபுரம் பேரூராட்சியில் கட்டப்பட்டுள்ள 1 கோடியே 20 இலட்சம் ரூபாய் செலவில் புதிய பேரூராட்சி அலுவலகக் கட்டடம் திறக்கப்படுகிறது.

அடிக்கல் நாட்டப்படும் திட்டங்கள்

நகராட்சி நிர்வாகம் மற்றும் குடிநீர் வழங்கல் துறை, நெடுஞ்சாலை மற்றும் சிறு துறை முகங்கள் துறை, குறு, சிறு மற்றும் நடுத்தரத் தொழில் நிறுவனங்கள் துறை, ஊரக வளர்ச்சி மற்றும் ஊராட்சிகள் துறை, தாட்கோ சார்பில் கிராம அறிவு மையங்கள் உட்பட பல்வேறு துறைகளுக்கான 386

கோடியே 48 இலட்சத்து 19 ஆயிரம் ரூபாய் மதிப்பீட்டிலான 62 புதிய திட்டப் பணிகளுக்கு முதலமைச்சர் அவர்கள் அடிக்கல் நாட்டுகிறார்கள்.

நலத்திட்ட உதவிகள்

கள்ளக்குறிச்சி மாவட்டத்தில் அரசின் பல்வேறு துறைகளின் கீழ் மொத்தம் 1,045 கோடியே 41 இலட்சத்து 14 ஆயிரம் ரூபாய் மதிப்பிலான நலத்திட்ட உதவிகளை 2 இலட்சத்து 16 ஆயிரத்து 56 பயனாளிகளுக்கு முதலமைச்சர் மு.க.ஸ்டாலின் அவர்கள் வழங்குகிறார்.

நாளை 27.12.2025 அன்று திருவண்ணாமலை மாவட்டத்தில் தமிழ்நாடு முதலமைச்சர் மு.க.ஸ்டாலின் அவர்கள் சுற்றுப்பயணம் மேற்கொள்கிறார்கள். அங்கு, மலப்பாம்பாடி கலைஞர் திடலில் நடைபெறும் அரசு விழாவில் 631 கோடியே 48 இலட்சத்து 69 ஆயிரம் ரூபாய் செலவிலான 314 முடிவுற்ற பணிகளை திறந்துவைத்து, 63 கோடியே 74 ஆயிரம் ரூபாய் மதிப்பீட்டிலான 46 புதிய திட்டப் பணிகளுக்கு அடிக்கல் நாட்டி, பல்வேறு துறைகளின் சார்பில் 2 இலட்சத்து 66 ஆயிரத்து 194 பயனாளிகளுக்கு 1400 கோடியே 57 இலட்சம் ரூபாய் மதிப்பிலான அரசு நலத்திட்ட உதவிகளை வழங்குகிறார்.

வருவாய் மற்றும் பேரிடர் மேலாண்மைத் துறை சார்பில், திருவண்ணாமலை மாநகரில் 12 கோடியே 17 இலட்சத்து 95 ஆயிரம் ரூபாய் செலவில் மாவட்ட பெருந்திட்ட வளாகத்தில் கட்டப்பட்டுள்ள மக்கள் குறைதீர்வு மையம் மற்றும் இதர அலுவலகக் கட்டடம்;

நகராட்சி நிர்வாகம் மற்றும் குடிநீர் வழங்கல் துறை சார்பில், திருவண்ணாமலை மாநகரில் 30 கோடியே 15 இலட்சம் ரூபாய் செலவில் கட்டப்பட்டுள்ள புதிய பேருந்து நிலையம், 32 கோடியே 16 இலட்சம் ரூபாய் செலவில் கட்டப்பட்டுள்ள புதிய காய்கறி, பூ மற்றும் பழச் சந்தை வளாகம், 55 கோடியே 49 இலட்சம் ரூபாய் செலவில் திருவண்ணாமலை மாநகரத்திற்கான குடிநீர் மேம்பாட்டு திட்டப்பணிகள், 60 இலட்சம் ரூபாய் செலவிலான கூடுதல் கட்டடம் மற்றும் 30 இலட்சம் ரூபாய் செலவிலான துணை சுகாதார நிலையம்;

புதிய கிளை நூலக கட்டடம், புதிய ஊர்ப்புற நூலகக் கட்டடங்கள்;

நெடுஞ்சாலைகள் மற்றும் சிறு துறை முகங்கள் துறை சார்பில், திருவண்ணாமலை அலுவலகம், ஆற்காடுதிண்டிவனம் சாலை, காஞ்சிபுரம் திருவத்திபுரம் சாலை ஆகிய இடங்களில் 161 கோடியே 90 இலட்சம் ரூபாய் செலவில் இருவழித்தடத்திலிருந்து அகலப்படுத்தப்பட்ட நான்கு வழித்தட சாலைகள்;

நீர்வளத் துறை சார்பில், காமக்கூர் ஊராட்சி - கமண்டல நாகநதி, படிஅக்ரஹாரம் ஊராட்சிசெய்யாறு, செங்கம் நகரம்செய்யாறு, மேல்கொடுங்குளார் ஊராட்சிசுகநதி, ரெட்டியார்பாளையம்பாம்பாளாறு, தொழிற் பேடுசெய்யாறு, அம்மாபாளையம் ஊராட்சி நாகநதி ஆகிய இடங்களில் 35 கோடியே ஒரு இலட்சத்து 82 ஆயிரம் ரூபாய் செலவில் கட்டப்பட்டுள்ள தடுப்பணைகள், தண்டாரம்பட்டு வட்டம்ரெட்டியார்பாளையம் ஊராட்சி, சாத்தனூர் அணையில் 15 கோடியே 5 இலட்சத்து 93 ஆயிரம் ரூபாய் செலவில் கட்டப்பட்டுள்ள பணியாளர்கள் குடியிருப்பு மற்றும் மேல்நிலை நீர்த்தேக்கத் தொட்டி;

ஊரக வளர்ச்சி மற்றும் ஊராட்சித் துறை சார்பில் திருவண்ணாமலை மாவட்டத்தில் ரூ.127 கோடியே 20 இலட்சத்து 32 ஆயிரம் ரூபாய் செலவில் கட்டப்பட்டுள்ள ஆரம்ப சுகாதார நிலையங்கள், துணைசுகாதார நிலையங்கள், உயர்மட்டப் பலாங்கள் முதலிய 243 முடிவுற்றப் பணிகள் உட்பட மொத்தம் 571 கோடியே 96 இலட்சத்து 69 ஆயிரம் ரூபாய் செலவிலான 312 திட்டப் பணிகளை மாண்புமிகு தமிழ்நாடு முதலமைச்சர் மு.க.ஸ்டாலின் அவர்கள் திறந்துவைக்கிறார்கள்.

அடிக்கல் நாட்டப்படும் திட்டங்கள்
தொழிலாளர் நலம் மற்றும் திறன் மேம்பாட்டுத் துறை, சுற்றுச்சூழல், காலநிலை மாற்றம் மற்றும் வனத் துறை, கூட்டுறவு,

உணவு மற்றும் நுகர்வோர் பாதுகாப்புத் துறை, அயலகத் தமிழர் நலம் மற்றும் மறு வாழ்வுத் துறை, மாற்றுத் திறனாளிகள் நலத் துறை, ஊரக வளர்ச்சி மற்றும் ஊராட்சித் துறை ஆகிய துறைகள் சார்பில் மொத்தம் 63 கோடியே 74 ஆயிரம் ரூபாய் மதிப்பீட்டிலான 46 புதிய திட்டப் பணிகளுக்கு முதலமைச்சர் அவர்கள் அடிக்கல் நாட்டுகிறார்கள்.

நலத்திட்ட உதவிகள்

வருவாய் மற்றும் பேரிடர் மேலாண்மைத் துறை, ஊரக வளர்ச்சி மற்றும் ஊராட்சித் துறை, தமிழ்நாடு மாநில ஊரக/நகர்ப்புற வாழ்வாதார இயக்கம் - மகளிர் திட்டம், மாற்றுத் திறனாளிகள் நலத் துறை, கூட்டுறவு, உணவு மற்றும் நுகர்வோர் பாதுகாப்புத் துறை, ஆதிதிராவிடர் மற்றும் பழங்குடியினர் நலத் துறை, பிற்படுத்தப்பட்டோர், மிகப் பிற்படுத்தப்பட்டோர் மற்றும் சிறுபான்மையினர் நலத் துறை, தொழில் முதலீட்டு ஊக்குவிப்பு மற்றும் வர்த்தகத் துறை, நகராட்சி நிர்வாகம் மற்றும் குடிநீர் வழங்கல் துறை, வேளாண்மை மற்றும் உழவர் நலத் துறை, தோட்டக்கலை மற்றும் மலைப் பயிர்கள் துறை, வேளாண் விற்பனை மற்றும் வேளாண் வணிகத் துறை, வேளாண்மை பொறியியல் துறை முதலிய பல்வேறு துறைகளின் சார்பில் மொத்தம் 1,400 கோடியே 57 இலட்சத்து 10 ஆயிரம் ரூபாய் மதிப்பிலான நலத்திட்ட உதவிகளை 2 இலட்சத்து 66 ஆயிரத்து 194 பயனாளிகளுக்கு முதலமைச்சர் அவர்கள் நலத்திட்ட உதவிகளை வழங்குகிறார்.

இத்தகைய பல்வேறு திட்டங்களுக்குப் பெருமை சேர்த்து கள்ளக்குறிச்சி, திருவண்ணாமலை மாவட்டங்களில் சுற்றுப்பயணம் மேற்கொள்ளும் முதலமைச்சர் அவர்களை வரவேற்கும் விதமாக இவ்விரு மாவட்டங்களிலும் மக்கள் எழுச்சி கொண்டுள்ளனர். அதனால், விழாக்கோலம் பூண்டுள்ளது இம் மாவட்டங்கள்!

விளையாட்டில் சிறப்பெய்திய வீரர்கள்,

‘திராவிட மாடல்’ ஆட்சி சாதனைகள் குறித்து வெளியிடும் வியப்பு!

சென்னை, டிச. 26 - ‘வைப் வித் எம்.கே.எஸ்’ என்ற பெயரில் இளம் விளையாட்டு வீரர் வீராங்கனைகளுடன் முதல் அமைச்சர் மு.க.ஸ்டாலின் அவர்கள் கலந்துரையாடினார்.

‘வைப் வித் எம்.கே.எஸ்’
தமிழ்நாட்டின் இளம் விளையாட்டு வீரர்வீராங்கனைகளுடன் ‘வைப் வித் எம்.கே.எஸ்.’ என்ற பெயரில் முதல் அமைச்சர் மு.க.ஸ்டாலின் அவர்கள் கலந்துரையாடல் நிகழ்வைத் தொடங்கி உள்ளார்.

இந்தக் கலந்துரையாடலின் முதல் நிகழ்வை சமூக வலை தளத்தில் முதல்அமைச்சர் மு.க.ஸ்டாலின் அவர்கள் நேற்று முன்தினம் வெளியிட்டார்.

அதன் விவரம் வருமாறு:
வாள்வீச்சு வீராங்கனை கனகலட்சுமி: உங்களுக்கு, பிடித்த விளையாட்டு வீரர் யார்?

முதலமைச்சர் மு.க.ஸ்டாலின்: கிரிக்கெட்டைப் பொறுத்தவரையில் கபில் தேவ்வை எனக்கு ரொம்ப பிடிக்கும். ஏனென்றால் அவர் சாதா



ரண குடும்பத்தில் பிறந்து படிப்படியாகவளர்ந்து முன்னுக்கு வந்தவர். இந்தியாவுக்கு முதல் உலகக்கோப்பையை வாங்கிக் கொடுத்த கேப்டன் அவர். கவாஸ்கர், டெண்டல்கர், டோனி ஆகியோரையும் பிடிக்கும்.
குத்துச்சண்டை வீராங்கனை கலைவாணி: நீங்கள் விளையாடிய

முதல் விளையாட்டு எது?
பதில்: எம்.சி.சி. பள்ளியில் படித்த போது ஆக்கி அணியில் இருந்தேன். ஆக்கியும் பிடிக்கும். கிரிக்கெட்டும் பிடிக்கும்.
சரத்தமலர்: (டேபிள் டென்னிஸ் முன்னாள் வீரர்) அமைதி, பொறுமையுடன் செயல்படும் பாங்கு என உங்களுடன் டோனியை ஒப்பிட

லாமா?
பதில்: ஒப்பிட முடியாது. ஆனால் அவர் மாதிரி முயற்சி செய்யலாம்.
நீச்சல் வீராங்கனை ஸ்ரீநிதி நட்சன்:தமிழ்நாடு விளையாட்டுத்துறை அடுத்த 10 ஆண்டு காலத்தில் எந்த நிலையில் இருக்கும்?
பதில்: இந்த ஆட்சியில் விளையாட்டுத்துறை சிறப்பாக வந்து

கொண்டிருக்கிறது. இது தொடரவேண்டும். தொடரும் என்ற நம்பிக்கை எனக்கு இருக்கிறது. இவ்வாறு அவர் கூறினார்.
கேரம் வீராங்கனை காசிமா, பாரா துப்பாக்கி சுடுதல் வீரர் ஆதித்யா கிரி, பாரா தடகள் வீரர் மனோஜ் உள்ளிட்டோர் தமிழக அரசு விளையாட்டு மேம்பாட்டுக்குச் செய்யும் திட்டங்களை பாராட்டி நன்றி தெரிவித்துப் பேசினார்கள்.

முதலமைச்சர் மு.க.ஸ்டாலின் அவர்கள் பகிர்ந்த சுவாரசியத் தகவல்கள்: முதலமைச்சர் மு.க.ஸ்டாலின் அவர்களிடம், ‘கிரிக்கெட் வீரர் டோனியிடம் உங்களுக்கு பிடித்த விஷயம் என்ன? என்று பாரா பேட்டமிண்டன் வீராங்கனை ஒருவர் கேள்வி எழுப்பினார். அதற்கு முதலமைச்சர் மு.க.ஸ்டாலின் அளித்த சுவாரசிய பதில் வருமாறு:

நான் பள்ளியில் படித்துக்கொண்டிருந்தபோது தெருவில் கிரிக்கெட் விளையாடி இருக்கிறேன். எனது தந்தையும் எங்களுடன் விளையாடி இருக்கிறார். நான் பவுலர். ‘ஆப்ஸ்பின்’ நன்றாகப் போடுவேன். நான் தலைவருக்கு பவுலிங் போட்டு



இருக்கிறேன். சேப்பாக்கம் மைதானத்தில் சினிமா நடிகர்கள் விளையாடிய கிரிக்கெட் போட்டியிலும் நான் விளையாடி இருக்கிறேன். நான் 3 விகெட் எடுத்தேன்.

டி.ராஜேந்திரனின் மகன் நடிகர் சிலம்பரசன் எனது எதிர்ணி. அவருடைய விகெட், நெப்போலியன் விகெட், இன்னொரு விகெட் ரூபகம் இல்லை.

டோனி சிரித்தபடி, அழகாக, அமைதியாக எந்தவித பதற்றமும் இல்லாமல் அவரது கேப்டன்ஷிப் ஸ்டைல் எனக்குப் பிடிக்கும். அவர் பெரிய வழிகாட்டியாக இருக்கிறார். அவருக்கு வயதானாலும் இன்னும் விளையாட வேண்டும் என்று ரசிகர்கள் ஆர்வத்துடன் காத்திருப்பதற்கு அதுதான் காரணம். இவ்வாறு முதல்வர் அவர்கள் கூறினார்.